

**O avrikidņipen
andro organi le samospravnone krajengere**

Informacija vaš o voliĉis

I

Datumos the ĉasos, kana o avrikidņipen aĉhel

O avrikidņipen andro organi le samospravnone krajengere aĉhel

sombatone andro d'ives 4. novembris 2017 le 7:00 orendar dži 22:00 ori

II

O ĉaĉipen te kidel avri

O ĉaĉipen kaj te kidel avri andro organi le samospravnone krajengere hin le obĉanos la Slovenskona republikakero the le avrethemeskeres, so les hin permanentno bešiben andro foros gav, so perel andre le samospravnone krajoskeri phuv (územie samosprávneho kraja), abo saves hin permanentno bešiben andro slugadžengero obvododos, so perel vaš e chasna le avrikidņipnaskeri andro organi le samospravnone krajoskere andre leskeri phuv (územie) (ďureder ĉa "le samospravnone krajoskero bešutno") u najnasigeder andro d'ives, kana o avrikidņipen aĉhel, dochudela 18 berš.

Kana le dženese nane ĉaĉipen kaj te kidel avri:

- te leskeri osobno sloboda hiňi odcirdľi le zakonostar, bo kampil te arakhel o sakonedženengero (verejno) sast'ipen,
- te o dženo hin andre bertena, bo kerďa varesavo igen baro phujiben.

III

O ĉaĉipen te aĉhel avrikidno

Sar biĉhado vaš le samospravnone krajoskero aĉhad'ipen šaj aĉhel avrikidno o bešutno, so les hin permanentno bešiben andro foros gav abo andro slugadžengero obvododos, so perel andre phuv (územie) le avrikidņipnaskere obvodoskero, andre savo jov kandidinel, u najnasigeder andro d'ives, kana o avrikidņipen aĉhel, dochudela 18 berš.

Sar le samospravnone krajoskero predsedas šaj aĉhel avrikidno o krajoskero bešutno, savo najnasigeder andro d'ives, kana o avrikidņipen aĉhel, dochudela 25 berš.

Kana le dženese nane ĉaĉipen, kaj te aĉhel avrikidno:

- kana o dženo hin andre bertena (ov chudňa ajso trestos, hoj leske odile leskeri sloboda),
- o dženo aĉhil'a pravomocnones odsudzimen vaš oda, hoj džanindos kerďa varesavo trestno keriben, te kada, hoj les odsudzinde, na aĉhil'a zauĉhardo,
- le dženeseke odcirdle e zor kaj te te kerel pravna keribena.

IV

Sar te del hlasos

O voliĉis šaj kidel avri ĉa andro foros gav, kaj permanentnones bešel, andro avrikidņipnaskero okrskos, kaj hino zapisimen andre le voliĉengero soznamos.

O voliĉis musaj, kana avel andro avrikidņipnaskero kher, te presikhavel la okrskovona komisijake leskeri identita pal kada, hoj anglethovel leskero občiansko preukazis abo o doklados pal o bešiben vaš o avrethemeskero.

Paľis e okrskovo avrikidņipnaskeri komisija zakerekinela le voliĉeskero ŝorakero numeros andre le voliĉengero soznamos the dela avri le voliĉes duj avrikidņipnaskere kartki - e avrikidņipnaskeri kartka vaŝ o avrikidņipen andro aĉhad'ipen the e avrikidņipnaskeri kartka vaŝ o avrikidņipen le predsedaskero le samospravnone krajoskero the ĉuĉi kopertka, pre savi hiņi uradno peĉiatka le foroskeri gaveskeri (le foroskeri abo le foroskere kotoreskeri peĉiatka). **O voliĉis potvrdzinel, hoj reŝľas o avrikidņipnaskere kartki andre le voliĉengero soznamos leskere vlastnovasteskere podpisoha.**

Sako voliĉis musaj anglo avrikidņipen te dźal andro osobitno than, kaj pes pririchtinen o avrikidņipnaskere kartki. Le voliĉiske, so na dźala andro osobitno than, kaj pes prikeren o avrikidņipnaskere kartki, e okrskovo avrikidņipnaskeri komisija nadomukhela te del hlasos.

Pre avrikidņipnaskeri kartka vaŝ o avrikidņipen andro aĉhad'ipen ŝaj o voliĉis zakerekinel najbuter ajci ŝoroskere ĉisli le kandidatengere, keci biĉhade hin te aĉhel avrikidne andro prisluŝno avrikidņipnaskero obvodoss. (Keci biĉhade pes kiden avri andro avrikidņipnaskero obvodoss, hin pisimen pre avrikidņipnaskeri kartka.)

Pre avrikidņipnaskeri kartka vaŝ le predsedaskero avrikidņipen ŝaj o voliĉis zakerekinel o ŝoroskero ĉislos ĉa jekhe kandidatoskero.

Andro osobitno than, kaj o avrikidņipnaskere kartki pes prikeren, thovel o voliĉis andre kopertka jekh avrikidņipnaskeri kartka vaŝ o avrikidņipen andro aĉhad'ipen the jekh avrikidņipnaskeri kartka vaŝ o avrikidņipen le predsedaskero le samospravnone krajoskero. O voliĉis del hlasos avka, hoj paľis, sar mukhela o osobitno than, kaj o avrikidņipnaskere kartki pes prikeren, thovela e kopertka andre avrikidņipnaskeri baksica.

Kana o voliĉis kada mangel, e okrskovo avrikidņipnaskeri komisija les dela avri vaŝ o namiŝtes prikerde avrikidņipnaskere kartki aver avrikidņipnaskere kartki. O voliĉis thovel o namiŝtes prikerde avrikidņipnaskere kartki andre baksica, kaj pes thoven o nachasňarde abo namiŝtes prikerde avrikidņipnaskere kartki.

O voliĉis, so na birinel korkoro te prikerel e avrikidņipnaskeri kartka, bo nane sasto abo vaŝoda, hoj na ŝaj genel abo pisinel, del te dźanel kada la okrskovona avrikidņipnaskera komisijake. Les hin o ĉaĉipen kaj te lel peha andro than, kaj pes prikeren o avrikidņipnaskere kartki, aver sposobilo dźeno, kaj kada dźeno te prikerel e avrikidņipnaskeri kartka avka, sar o voliĉis kamel u sar kada kempel te kerel pal o zakonos, the te thovel e kartka andre kopertka. Angloda, sar soduj dźene dźana andro osobitno than, kaj pes prikeren o avrikidņipnaskere kartki, o ĉlenos la okrskovona avrikidņipnaskera komisijatar len dela god'i pal kada, sar kempel te del o hlasos the pal e skutkovo podstata le trestnone keribnaskeri, so kerel kada dźeno, so mosarel o kisiťimen the o prenaŝad'ipen le avrikidņipnaskero (příprava a priebch volieb). La okrskovona komisijakere ĉleni naŝťi prikeren o avrikidņipnaskere kartki vaŝ o voliĉi.

O voliĉis, so na birinel korkoro te thovel e kopertka andre avrikidņipnaskeri baksica, bo hino nasvalo, ŝaj mangel, kaj varesavo aver dźeno thovel e kopertka andre avrikidņipnaskeri baksica. O voliĉis musaj te jel pritomno paŝ oda, kana o aver dźeno kada kerel. Le ĉlenenge la avrikidņipnaskera komisijatar aľe nane domukhlo kada te kerel.

Le voliĉis, so naŝti avel andro avrikidņipnaskeri kher, bo les hin bare, perŝe sast'ipnaskere dovody, hin o ĉaĉipen te mangel o foros gav the andro d'ives, kana aĉhel o avrikidņipen, e okrskovo avrikidņipnaskeri komisija, kaj te ŝaj del hlasos andre hordind'i avrikidņipnaskeri baksica. Kada aľe ŝaj ĉa andro phuvakero (uzemno) obvodoss, andro savo hin o avrikidņipnaskero okrskoss, so vaŝ leske e okrskovo avrikidņipnaskeri komisija kerd'il'as.

O voliĉis musaj te odthovel o nachasňarde abo namiŝtes prikerde avrikidņipnaskere kartki andre zapeĉat'eno baksica, kaj pes o nachasňarde abo namiŝtes prikerde avrikidņipnaskere kartki odthoven, avreder jov kerela prestupkos u resela pokuta 33 euri.